



കേരളസർവകലാശാല

നം.പി.ആർ.198/2022

പത്രക്കുറിപ്പ്

കേരളസർവകലാശാല ഒന്നാം വർഷ ബി.എഡ് പ്രവേശനം 2022
ജനറൽ/എസ്.സി/എസ്.ടി/ഭിന്നശേഷി വിഭാഗക്കാർ/കെ.യു.സി.റ്റി.ഇ. മാനേജ്മെന്റ്
കാട്ട/ മറ്റു സംവരണ വിഭാഗങ്ങൾ
- സ്പോട്ട് അലോട്ട്മെന്റ് സെപ്റ്റംബർ 22, 23, 24 തീയതികളിൽ

കേരളസർവകലാശാലയോട് അഫിലിയേറ്റ് ചെയ്തിട്ടുള്ള ഗവൺമെന്റ്, എയ്ഡഡ്, കെ.യു.സി.റ്റി.ഇ, സ്വാശ്രയ കോളേജുകൾ എന്നിവയിലേക്കുള്ള ഒന്നാം വർഷ ബി.എഡ്. കോഴ്സുകളിലെ ഒഴിവുള്ള സീറ്റുകളിലേക്ക് ജനറൽ/എസ്.സി./എസ്.ടി./മറ്റു സംവരണവിഭാഗങ്ങൾ, കെ.യു.സി.റ്റി.ഇ. മാനേജ്മെന്റ് കാട്ട സ്പോട്ട് അലോട്ട്മെന്റ് സെപ്റ്റംബർ 22, 23, 24 തീയതികളിൽ കൊല്ലം, എസ്.എൻ കോളേജിൽ വെച്ച് നടത്തുന്നു. അലോട്ട്മെന്റ് ഷെഡ്യൂൾ ചുവടെ ചേർക്കുന്നു.

Subjects	Date
English, Malayalam, Arabic, Sanskrit, Tamil, Commerce	22.09.2022
Physical science, Natural science, Mathematics	23.09.2022
Social Science, Geography, Hindi	24.09.2022

രജിസ്ട്രേഷൻ സമയം രാവിലെ 8 മണി മുതൽ 10 മണി വരെ, സ്പോട്ട് അലോട്ട്മെന്റിൽ പങ്കെടുക്കുന്ന എല്ലാ വിദ്യാർത്ഥികളും ഓൺലൈൻ അപേക്ഷയുടെ ഏറ്റവും പുതിയ പ്രിന്റൗട്ട് സഹിതം രാവിലെ 10 മണിക്ക് മുൻപായി റിപ്പോർട്ട് ചെയ്യേണ്ടതാണ്. പ്രസ്തുത സമയം കഴിഞ്ഞു വരുന്നവരെ ഒരു കാരണവശാലും പരിഗണിക്കുന്നതല്ല. അലോട്ട്മെന്റ് സെന്ററുകളിൽ വിദ്യാർത്ഥികൾക്ക് മാത്രമേ പ്രവേശനം അനുവദിക്കുകയുള്ളൂ. ഏതെങ്കിലും കാരണത്താൽ ഹാജരാകാൻ സാധിക്കാത്ത വിദ്യാർത്ഥികൾ സാക്ഷ്യ പത്രം (authorization letter) നൽകി രക്ഷകർത്താവിനെ അയക്കാവുന്നതാണ്.

നിലവിൽ കോളേജിൽ പഠിച്ചുകൊണ്ടിരിക്കുന്ന വിദ്യാർത്ഥികൾ സ്പോട്ട് അലോട്ട്മെന്റിൽ പ്രവേശനം ഉറപ്പായാൽ മാത്രമേ ടി.സി. വാങ്ങാൻ പാടുള്ളൂ. സ്പോട്ട് അലോട്ട്മെന്റിൽ പങ്കെടുക്കുവാൻ വരുന്ന വിദ്യാർത്ഥികൾ അസൽ മാർക്ലിസ്സുകളും യോഗ്യതയും ജാതിയും (നോൺക്രീമിലെയർ, കമ്മ്യൂണിറ്റി, ഇ.ഡബ്ല്യു.എസ്, വരുമാനം, ഭിന്നശേഷി തെളിയിക്കുന്ന സർട്ടിഫിക്കറ്റ്: more than 40%) തെളിയിക്കുന്ന സർട്ടിഫിക്കറ്റിന്റെ പകർപ്പുകൾ കൈവശം കരുതണം. ഓൺലൈനിൽ അപേക്ഷ സമർപ്പിച്ച സമയത്ത് രേഖപ്പെടുത്തിയ യോഗ്യതകൾ തെളിയിക്കുന്ന സർട്ടിഫിക്കറ്റുകൾ സ്പോട്ട് അലോട്ട്മെന്റ് സമയത്ത് സമർപ്പിക്കാൻ സാധിക്കാത്ത പക്ഷം ടി വിദ്യാർത്ഥികൾ അലോട്ട്മെന്റ് പ്രക്രിയയിൽ നിന്ന് പുറത്താകുന്നതാണ്. അതാത് വിഭാഗങ്ങളുടെ അഭാവത്തിൽ ഒഴിവുള്ള സീറ്റുകൾ പ്രോസ്പെക്ടസിൽ വ്യക്തമാക്കിയിട്ടുള്ള സീറ്റ് കൺവെർഷൻ മാനദണ്ഡമാക്കി പരിവർത്തനം നടത്തി അലോട്ട്മെന്റ് പ്രക്രിയ പൂർത്തിയാക്കുന്നതാണ്.

കേരളസർവകലാശാല ഒന്നാം വർഷ ബി.എഡ് പ്രവേശനം 2022
എല്ലാ ബി.എഡ് പ്രോഗ്രാമുകളിലേക്കുമുള്ള ഡിഫൻസ് ക്വാട്ട, സ്പോർട്സ് ക്വാട്ട
വിഭാഗങ്ങൾക്ക് സ്പോട്ട് അലോട്ട്മെന്റ് സെപ്റ്റംബർ 22 ന്
കൊല്ലം എസ്.എൻ കോളേജിൽ വച്ച്

കേരളസർവകലാശാലയോട് അഫിലിയേറ്റ് ചെയ്തിട്ടുള്ള ഗവൺമെന്റ്, എയ്ഡഡ്, കെ.യു.സി.റ്റി.ഇ. കോളേജുകളിലെ ഒന്നാം വർഷ ബി.എഡ്. കോഴ്സുകളിലേക്കുള്ള ഡിഫൻസ് ക്വാട്ട, സ്പോർട്സ് ക്വാട്ട വിഭാഗങ്ങൾക്കായുള്ള സ്പോട്ട് അലോട്ട്മെന്റ് 2022 സെപ്റ്റംബർ 22-ാം തീയതി കൊല്ലം എസ്.എൻ. കോളേജിൽ വച്ച് നടത്തുന്നതാണ്.

ഡിഫൻസ് ക്വാട്ടയിൽ ഓൺലൈൻ മുഖേന അപേക്ഷിച്ച വിദ്യാർത്ഥികളുടെ റാങ്ക് ലിസ്റ്റ് അഡ്മിഷൻ വെബ്സൈറ്റിൽ പ്രസിദ്ധീകരിക്കുന്നതാണ്. ഈ ലിസ്റ്റ് പ്രകാരമാണ് സ്പോട്ട് അലോട്ട്മെന്റ് നടത്തുന്നത്. പ്രസ്തുത ക്വാട്ടയിലേക്ക് അപേക്ഷ സമർപ്പിച്ചിട്ടുള്ള വിദ്യാർത്ഥികൾ പ്രോസ്പെക്ടസിൽ വ്യക്തമാക്കിയിട്ടുള്ള ജില്ലാ സൈനിക വെൽഫെയർ ഓഫീസർ നൽകുന്ന സർട്ടിഫിക്കറ്റും അസ്സൽ മാർക്ക്ലിസ്റ്റുകളും യോഗ്യത തെളിയിക്കുന്ന മറ്റ് സർട്ടിഫിക്കറ്റുകളുടെ അസ്സലും സഹിതം സെപ്റ്റംബർ 22 ന് രാവിലെ 10 മണിക്കു മുൻപായി കൊല്ലം ശ്രീനാരായണ കോളേജിൽ ഹാജരാക്കേണ്ടതാണ്.

സ്പോർട്സ് കൗൺസിൽ അംഗീകരിച്ച ലിസ്റ്റ് പ്രകാരമുള്ള സ്പോർട്സ് ക്വാട്ടയിലേക്കുള്ള അലോട്ട്മെന്റും അന്നേ ദിവസം തന്നെ മേൽപ്പറഞ്ഞ വേദിയിൽ വച്ച് നടത്തുന്നതാണ്. അർഹരായ വിദ്യാർത്ഥികൾ മതിയായ രേഖകളുമായി അന്നേദിവസം 10 മണിക്ക് മുൻപായി ഹാജരാക്കേണ്ടതാണ്. ഓൺലൈനിൽ അപേക്ഷിച്ച സമയത്ത് രേഖപ്പെടുത്തിയ യോഗ്യത തെളിയിക്കുന്ന സർട്ടിഫിക്കറ്റുകൾ ഇല്ലാത്തപക്ഷം വിദ്യാർത്ഥികൾ അലോട്ട്മെന്റ് പ്രക്രിയയിൽ നിന്ന് പുറത്താകുന്നതാണ്.

രജിസ്ട്രേഷൻ സമയം രാവിലെ 8 മണി മുതൽ 10 മണി വരെ. സ്പോട്ട് അലോട്ട്മെന്റിൽ പങ്കെടുക്കുന്ന എല്ലാ വിദ്യാർത്ഥികളും ഓൺലൈൻ അപേക്ഷയുടെ പ്രിന്റ്ൗട്ട് സഹിതം രാവിലെ 10 മണിക്ക് മുൻപായി റിപ്പോർട്ട് ചെയ്യണം. ടി സമയം കഴിഞ്ഞു വരുന്നവരെ ഒരു കാരണവശാലും പരിഗണിക്കുന്നതല്ല. അലോട്ട്മെന്റ് സെന്ററിൽ വിദ്യാർത്ഥികൾക്ക് മാത്രമേ പ്രവേശനം അനുവദിക്കുകയുള്ളൂ. ഏതെങ്കിലും കാരണത്താൽ വിദ്യാർത്ഥികൾ ഹാജരാകാൻ സാധിക്കാത്ത പക്ഷം വിദ്യാർത്ഥികൾ നൽകുന്ന സാക്ഷ്യപത്രവുമായി രക്ഷകർത്താവിന് ഹാജരാകാവുന്നതാണ്.

നിലവിൽ കോളേജുകളിൽ പഠിച്ചുകൊണ്ടിരിക്കുന്ന വിദ്യാർത്ഥികൾ സ്പോട്ട് അലോട്ട്മെന്റ് പ്രവേശനം ഉറപ്പായാൽ മാത്രമേ ടി.സി വാങ്ങാൻ പാടുള്ളൂ.

എല്ലാ ബി.എഡ്. പ്രോഗ്രാമുകളിലേക്കുമുള്ള ഡിഫൻസ്, സ്പോർട്സ് ക്വാട്ട വിഭാഗത്തിലുള്ള സ്പോട്ട് അലോട്ട്മെന്റ് 2022 സെപ്റ്റംബർ 22 ൽ മാത്രമാകും നടത്തുക. അന്നേദിവസം ഹാജരാകാത്ത അപേക്ഷകരെ പ്രസ്തുത ക്വാട്ടയിലേക്ക് പിന്നീട് പരിഗണിക്കുന്നതല്ല.

സ്പോർട്സ് ക്വാട്ട, ഡിഫൻസ് ക്വാട്ട എന്നിവയിൽ ഒഴിവുവരുന്ന സീറ്റുകൾ ജനറൽ മെറിറ്റ് സീറ്റുകളിലേക്ക് പരിവർത്തനം നടത്തി അലോട്ട്മെന്റ് പ്രക്രിയ പൂർത്തിയാക്കുന്നതാണ്.

പ്രത്യേക കുറിപ്പ്: (എല്ലാ എഡിഷനുകളിലും പ്രസിദ്ധീകരിക്കുന്നതിന്)

പരീക്ഷാഫലം

കേരളസർവകലാശാല 2022 ജനുവരിയിൽ നടത്തിയ ഒന്നും മൂന്നും സെമസ്റ്റർ ബി.ടെക്. പാർട്ട് ടൈം റീസ്ട്രക്ചേർഡ് (2008 സ്കീം) സപ്ലിമെന്ററി പരീക്ഷയുടെ ഫലം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

പ്രാക്ടീക്കൽ, വൈവ

കേരളസർവകലാശാല 2022 ജൂണിൽ നടത്തിയ നാലാം സെമസ്റ്റർ എം.എസ്സി. ജ്യോഗ്രഫി പരീക്ഷയുടെ പ്രാക്ടീക്കൽ, കോംപ്രിഹെൻസീവ് വൈവ എന്നിവ സെപ്റ്റംബർ 22 മുതൽ 26 വരെ അതാതു കോളേജുകളിൽ വെച്ച് നടത്തുന്നതാണ്. വിശദവിവരങ്ങൾ വെബ്സൈറ്റിൽ.

കേരളസർവകലാശാല 2022 ജൂണിൽ നടത്തിയ നാലാം സെമസ്റ്റർ എം.എസ്സി. ഫിസിക്സ് പരീക്ഷയുടെ പ്രാക്ടീക്കൽ, വൈവ എന്നിവ സെപ്റ്റംബർ 22 മുതൽ ഒക്ടോബർ 7 വരെ നടത്തുന്നതാണ്. വിശദവിവരങ്ങൾ വെബ്സൈറ്റിൽ.

കേരളസർവകലാശാല 2022 ജൂണിൽ നടത്തിയ നാലാം സെമസ്റ്റർ എം.എസ്.ഡബ്ല്യു. പരീക്ഷയുടെ വൈവ വോസി പരീക്ഷകൾ അതാത് കേന്ദ്രത്തിൽ നടത്തുന്നതാണ്. വിശദവിവരങ്ങൾ വെബ്സൈറ്റിൽ.

കേരളസർവകലാശാല 2022 ജൂണിൽ നടത്തിയ നാലാം സെമസ്റ്റർ എം.എസ്സി. ജിയോളജി പരീക്ഷയുടെ പ്രാക്ടീക്കൽ വൈവവോസി പരീക്ഷകൾ 2022 സെപ്റ്റംബർ 29 മുതൽ അതാത് കേന്ദ്രങ്ങളിൽ ആരംഭിക്കുന്നതാണ്. വിശദവിവരങ്ങൾ വെബ്സൈറ്റിൽ.

കേരളസർവകലാശാല 2022 ജൂണിൽ നടത്തിയ നാലാം സെമസ്റ്റർ എം.എ. പൊളിറ്റിക്കൽ സയൻസ് പരീക്ഷയുടെ വൈവവോസി 2022 സെപ്റ്റംബർ 22, 27 തീയതികളിൽ അതാത് കേന്ദ്രത്തിൽ നടത്തുന്നതാണ്. വിശദവിവരങ്ങൾ വെബ്സൈറ്റിൽ.

എം.ബി.എ. - ഫുൾടൈം - പുതുക്കിയ വിജ്ഞാപനം

കേരളസർവകലാശാലയുടെ വിവിധ മാനേജ്മെന്റ് പഠനകേന്ദ്രങ്ങളിൽ (UIMs) എം.ബി.എ. (ഫുൾടൈം) കോഴ്സിലേക്കുള്ള 2022 - 24 വർഷത്തെ പ്രവേശനത്തിനുള്ള വിജ്ഞാപനത്തിൽ വരുത്തിയ മാറ്റങ്ങളുടെ വിശദവിവരങ്ങൾക്ക് സർവകലാശാല വെബ്സൈറ്റ് (www.admissions.keralauniversity.ac.in) സന്ദർശിക്കുക.

യു.ഐ.എം. - എം.ബി.എ. - ഓൺലൈൻ പ്രവേശനം - ഗ്രൂപ്പ് ഡിസ്കഷൻ, അഭിമുഖം

കേരളസർവകലാശാലയുടെ കീഴിലുള്ള യു.ഐ.എം. - കളിൽ എം.ബി.എ. ഗ്രൂപ്പ് ചർച്ചയും അഭിമുഖവും 2022 സെപ്റ്റംബർ 22 ന് ഐ.സി.എം. പൂജപ്പുര, യു.ഐ.എം. കൊല്ലം, അടൂർ, ആലപ്പുഴ എന്നിവിടങ്ങളിൽ നടക്കും. ഇനിയും അപേക്ഷിക്കാനിരിക്കുന്നവർക്ക് രേഖകളുമായി ബന്ധപ്പെട്ട പ്രിൻസിപ്പാളിനെ കാണാവുന്നതാണ്. കൗൺസിലിംഗ് തീയതികൾ: ഐ.സി.എം. പൂജപ്പുര (യു.ഐ.എം. വർക്കലയും ഉൾപ്പെടുന്നു): 26/9, യു.ഐ.എം. കൊല്ലം 27/9, യു.ഐ.എം. കുണ്ടറ 28/9, യു.ഐ.എം. പുനലൂർ 29/9, യു.ഐ.എം. അടൂർ 30/9, യു.ഐ.എം. ആലപ്പുഴ 1/10. ഓരോ കേന്ദ്രത്തിലും രാവിലെ 10 മണി മുതലാണ് പ്രവേശനം.

സൂക്ഷ്മപരിശോധന

കേരളസർവകലാശാല 2022 മാർച്ചിൽ നടത്തിയ മൂന്നാം സെമസ്റ്റർ യൂണിറ്റി എൽ.എൽ.ബി. പരീക്ഷയുടെ സൂക്ഷ്മപരിശോധനയ്ക്ക് അപേക്ഷ സമർപ്പിച്ചിട്ടുള്ള വിദ്യാർത്ഥികൾ ഫോട്ടോ പതിപ്പിച്ച തിരിച്ചറിയൽ കാർഡും പ്രസ്തുത പരീക്ഷയുടെ ഹാൾടിക്കറ്റുമായി 2022 സെപ്റ്റംബർ 22, 23, 24 തീയതികളിൽ റീവാല്യൂവേഷൻ സെക്ഷനിൽ - ഇ.ജെ. - X (പത്ത്) എത്തിച്ചേരേണ്ടതാണ്.

പിഎച്ച്.ഡി. എൻട്രൻസ് - അപേക്ഷ ക്ഷണിക്കുന്നു

കേരളസർവകലാശാല 2022 നവംബർ 13 ന് നടത്താൻ തീരുമാനിച്ചിരുന്ന 2022 വർഷത്തെ പിഎച്ച്.ഡി. എൻട്രൻസ് പരീക്ഷയ്ക്കുള്ള അപേക്ഷകൾ ക്ഷണിക്കുന്നു. വിദ്യാർത്ഥികൾക്ക് 2022

സെപ്റ്റംബർ 19 മുതൽ ഒക്ടോബർ 17 വരെ ഓൺലൈനായി അപേക്ഷിക്കാവുന്നതാണ്. ഓഫ് ലൈൻ അപേക്ഷകൾ സ്വീകരിക്കുന്നതല്ല. വിദ്യാർത്ഥികൾക്ക് അവരുടെ യോഗ്യത അനുസരിച്ചുള്ള വിഷയം ഓൺലൈൻ റിസർച്ച് പോർട്ടലിൽ നിന്നും തിരഞ്ഞെടുക്കാവുന്നതാണ്. വിശദവിവരങ്ങൾ വെബ്സൈറ്റിൽ.

അഡ്വാൻസ്ഡ് പോസ്റ്റ് ഗ്രാജ്വേറ്റ് ഡിപ്ലോമ ഇൻ ഇംഗ്ലീഷ്
ഫോർ കമ്മ്യൂണിക്കേഷൻ - സീറ്റ് ഒഴിവ്

കേരളസർവകലാശാല ഇംഗ്ലീഷ് പഠനവിഭാഗം നടത്തുന്ന അഡ്വാൻസ്ഡ് പോസ്റ്റ് ഗ്രാജ്വേറ്റ് ഡിപ്ലോമ ഇൻ ഇംഗ്ലീഷ് ഫോർ കമ്മ്യൂണിക്കേഷൻ (APGDEC) എന്ന പാർട്ട്ടൈം സായാഹ്ന കോഴ്സിൽ എസ്.സി., എസ്.ടി., വിഭാഗങ്ങളിൽ സീറ്റുകൾ ഒഴിവുണ്ട്. ആയതിലേക്കായി സ്പോട്ട് അഡ്മിഷൻ സെപ്റ്റംബർ 26 ാം തീയതി രാവിലെ 10 മണിക്ക് കേരളസർവകലാശാലയുടെ പാളയം ക്യാമ്പസിലുള്ള ഇൻസ്റ്റിറ്റ്യൂട്ട് ഓഫ് ഇംഗ്ലീഷിൽ വെച്ച് നടത്തുന്നതാണ്. താൽപ്പര്യമുള്ളവർ അസൽ സർട്ടിഫിക്കറ്റുകൾ സഹിതം എത്തിച്ചേരേണ്ടതാണ്. യോഗ്യത: അംഗീകൃത സർവകലാശാലയിൽ നിന്നും ഏതെങ്കിലും വിഷയത്തിലുള്ള ബിരുദം. കൂടുതൽ വിവരങ്ങൾക്ക്: 9809538287 എന്ന നമ്പറിൽ ബന്ധപ്പെടാവുന്നതാണ്.

തിരുവനന്തപുരം,
20.09.2022.



പബ്ലിക് റിലേഷൻസ് ഓഫീസർ (ഇൻ-ചാർജ്)

E-mail: [For queries helpdesk@keralauniversity.ac.in](mailto:helpdesk@keralauniversity.ac.in), examhelpdesk1@keralauniversity.ac.in,
examhelpdesk2@keralauniversity.ac.in
website: www.keralauniversity.ac.in

University information is available on 9188526670, 9188526671, 9188526674, 9188526675